

मराठवाडा विभागासाठी १००% राज्य पुरस्कृत
सूक्ष्म सिंचन योजना राबविण्याबाबत...

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: सुसियो-२११५/प्र.क्र.३८२/४अ
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक: १४ ऑक्टोबर, २०१६

वाचा:

मा. मंत्रीमंडळ सचिव यांचेकडून प्राप्त मा.मंत्रीमंडळ बैठकीचे कार्यवृत्त, दि. १३ ऑक्टोबर, २०१६

प्रस्तावना:

मराठवाडा विभागाचे सरासरी पर्जन्यमान ७२१.२ मि.मि. असून पावसाचे सरासरी दिवस ३६ आहेत. तथापि, मागील तीन वर्षांपासून मराठवाडा विभागामध्ये पाऊस फार कमी प्रमाणात पडत आहे. त्यामुळे सतत ३ वर्षांपासून मराठवाडा विभागात दुष्काळी परिस्थिती आहे.

पाऊस कमी पडल्यामुळे मराठवाड्यात पाणी टंचाई निर्माण झालेली आहे. अनेक गावात/शहरात पिण्याच्या पाण्याचा पुरवठा टँकरने करावा लागत आहे. जनावरांसाठी चारा छावण्या उभारण्यात आलेल्या आहेत. मराठवाड्यात कायमस्वरूपी पडणाऱ्या दुष्काळावर मात करण्यासाठी उपलब्ध पाण्याचा यथायोग्य वापर करून पाणी बचत करणे, हाच एकमेव उपाय आहे. पाणी बचत करण्याचे सूक्ष्म सिंचन हे प्रभावी तंत्रज्ञान आहे. त्यामुळे सूक्ष्म सिंचनात मोठ्या प्रमाणात वाढ करणे आवश्यक आहे.

मागील ३ वर्षांपासून पडणाऱ्या सततच्या दुष्काळामुळे शेतकरी आर्थिक दृष्ट्या डबघाईला आलेला आहे. अशा परिस्थितीत सूक्ष्म सिंचन संच उभारण्यासाठी आवश्यक असलेली रक्कम शेतकरी उभारू शकत नाही. मराठवाड्यात जर मोठ्या प्रमाणावर सूक्ष्म सिंचन संचाची उभारणी करावयाची असेल तर जास्तीत जास्त शेतकऱ्यांना अनुदान उपलब्ध करून देणे आवश्यक आहे. यास्तव, मराठवाडा विभागासाठी १००% राज्य पुरस्कृत सूक्ष्म सिंचन योजना राबविण्याचा प्रस्ताव शासनाच्या विचाराधीन होता.

शासन निर्णय:

१. सन २०१६-१७ पासून मराठवाडा विभागासाठी १००% राज्य पुरस्कृत “सूक्ष्म सिंचन” योजना ३ वर्षांच्या कालावधीसाठी राबविण्यास शासन मान्यता देण्यात येत आहे.
२. सदर योजना मराठवाड्यातील औरंगाबाद, जालना, बीड, लातूर, उस्मानाबाद, नांदेड, परभणी व हिंगोली या आठ जिल्ह्यात राबविण्यात येईल.
३. सदर योजना प्रधानमंत्री कृषी सिंचन योजनेतर्गत - प्रति थेंब अधिक पिक घटकाखालील केंद्र पुरस्कृत सूक्ष्म सिंचन योजनेच्या मार्गदर्शक सूचनांनुसार २ हे. क्षेत्र मर्यादेपर्यंत राबविण्यात येईल.
४. सदर योजनेसाठी सन २०१६-१७ या वर्षात रु.५० कोटी एवढा निधी उपलब्ध करून देण्यात येईल.
५. पुढील २ वर्षे प्रत्येक वर्षी रु.१४३.५० कोटी याप्रमाणे रु.२८७ कोटी एवढा निधी उपलब्ध करून देण्यात येईल.
६. सदर योजनेसाठीचा खर्च १००% राज्य पुरस्कृत सूक्ष्म सिंचन योजनेसाठी असलेल्या लेखाशिर्षामधून भागविण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१५१६०६३८८००१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु.सं.धपाटे)

उप सचिव, महाराष्ट्र शासन

प्रति,

१. मा. मुख्यमंत्री, महाराष्ट्र राज्य, मंत्रालय, मुंबई.
२. मा. मंत्री (कृषी), महाराष्ट्र राज्य, मंत्रालय, मुंबई.
३. मा. राज्यमंत्री (कृषी), महाराष्ट्र राज्य, मंत्रालय, मुंबई.
४. मा. मुख्य सचिव, महाराष्ट्र राज्य, मुंबई.
५. मा.अ.मु.स. (वित्त), वित्त विभाग, मंत्रालय, मुंबई-३२
६. मा.अ.मु.स. (नियोजन), नियोजन विभाग, मंत्रालय, मुंबई-३२
७. प्रधान सचिव (ला.क्षे.वि.), जलसंपदा विभाग, प्रधान सचिव (कृषी), कृषी व पदुम विभाग, मंत्रालय, मुंबई-३२.
८. सचिव (रोहयो व जलसंधारण), ग्रामविकास व जलसंधारण विभाग, मंत्रालय, मुंबई-३२
९. सर्व संचालक, कृषि आयुक्तालय, महाराष्ट्र राज्य, पुणे
१०. आयुक्त (कृषि), कृषि आयुक्तालय, महाराष्ट्र राज्य, पुणे (१० प्रती)
११. संचालक (फलोत्पादन), कृषि आयुक्तालय, महाराष्ट्र राज्य, पुणे.
१२. विभागीय कृषि सहसंचालक (लातूर, औरंगाबाद)
१३. जिल्हा अधिक्षक कृषि अधिकारी (औरंगाबाद, जालना, परभणी, बीड, नांदेड, लातूर, उस्मानाबाद, हिंगोली)
१४. जिल्हा कोषागार अधिकारी (औरंगाबाद, जालना, परभणी, बीड, नांदेड, लातूर, उस्मानाबाद, हिंगोली)
१५. महालेखापाल (लेखा व अनुज्ञेयता/लेखा परीक्षण) महाराष्ट्र -१/२ मुंबई/नागपुर
१६. संचालक, अर्थ व सांख्यिकी संचालनालय, मुंबई
१७. संचालक, लेखा व कोषागार, मुंबई
१८. मुख्य लेखा परीक्षक, स्थानिक निधी लेखा, नवी मुंबई, वाशी.
१९. उप मुख्य लेखा परीक्षक, स्थानिक निधी, औरंगाबाद.
२०. उप संचालक, लेखा व कोषागारे, औरंगाबाद.
२१. सर्व कार्यासने व पर्यवेक्ष्य अधिकारी (कृषि) कृषि व पदुम विभाग, मंत्रालय, मुंबई-३२
२२. निवडनस्ती.